

DEĊIŻJONI TA' IMPLIMENTAZZJONI TAL-KUNSILL (PESK) 2018/569**tat-12 ta' April 2018****li timplimenta d-Deċiżjoni 2010/788/PESK dwar miżuri restrittivi kontra r-Repubblika Demokratika tal-Kongo**

IL-KUNSILL TAL-UNJONI EWROPEA,

Wara li kkunsidra t-Trattat dwar l-Unjoni Ewropea, u b'mod partikolari l-Artikolu 31(2) tiegħu,

Wara li kkunsidra d-Deċiżjoni tal-Kunsill 2010/788/PESK tal-20 ta' Diċembru 2010 dwar miżuri restrittivi kontra r-Repubblika Demokratika tal-Kongo u li tħassar il-Požizzjoni Komuni 2008/369/PESK ⁽¹⁾, u b'mod partikolari l-Artikolu 6 tagħha,

Wara li kkunsidra l-proposta mir-Rappreżentant Għoli tal-Unjoni għall-Affarijiet Barranin u l-Politika ta' Sigurtà,

Billi:

- (1) Fl-20 ta' Diċembru 2010, il-Kunsill adotta d-Deċiżjoni 2010/788/PESK.
- (2) Wara r-rieżami tal-miżuri restrittivi awtonomi stipulati fl-Artikolu 3(2) tad-Deċiżjoni 2010/788/PESK, jenhtieg li jiġu emendati d-dikjarazzjonijiet tar-raġunijiet relatati ma' żewġ persuni.
- (3) Għalhekk jenhtieg li l-Anness II għad-Deċiżjoni 2010/788/PESK jiġi emendat skont dan,

ADOTTA DIN ID-DEĊIŻJONI:

Artikolu 1

L-Anness II għad-Deċiżjoni 2010/788/PESK huwa b'dan emendat kif stabbilit fl-Anness għal din id-Deċiżjoni.

Artikolu 2

Din id-Deċiżjoni għandha tidhol fis-seħħ fil-jum ta' wara dak tal-pubblikazzjoni tagħha f'Il-Ġurnal Uffiċjali tal-Unjoni Ewropea.

Magħmul fil-Lussemburgu, it-12 ta' April 2018.

*Għall-Kunsill**Il-President*

T. DONCHEV

⁽¹⁾ ĠUL 336, 21.12.2010, p. 30.

ANNEX

L-entrati li jikkonċernaw il-persuni elenkati hawn taht huma sostitwiti bl-entrati li ġejjin:

"10.	Alex Kande Mupompa, Eks-Gvernatur ta' Kasai Central	<p>Magħruf ukoll bhala Alexandre Kande Mupomba; Kande-Mupompa.</p> <p>Data tat-twelid: 23.9.1950.</p> <p>Post tat-twelid: Kananga (RDK).</p> <p>Numru tal-passaport tar-RDK: OP 0024910 (validu: 21.3.2016 — skadenza: 20.3.2021).</p> <p>Indirizz: Messidorlaan 217/25, 1180 Uccle, il-Belġju</p> <p>Nazzjonalitajiet Kongoliża u Belġjana</p>	<p>Bhala Gvernatur ta' Kasai Central sa Ottubru 2017, Alex Kande Mupompa kien responsabbli għall-użu sproporzjonat tal-forza, repressjoni vjolenti u qtil extraġudizzjarju mwettqa mill-forzi tas-sigurtà u l-PNC f'Kasai Central minn Awwissu 2016, inkluż qtil fit-territorju ta' Dibaya fi Frar 2017.</p> <p>Alex Kande Mupompa kien għalhekk involut fl-ippjanar, id-direzzjoni, jew it-twettiq ta' atti li jikkostitwixxu ksur serju tad-drittijiet tal-bniedem fir-RDK.</p>	29.5.2017
12.	Lambert Mende, Ministru għall-Komunikazzjoni u l-Mezzi tax-Xandir, u kelliem tal-Gvern	<p>Magħruf ukoll bhala Lambert Mende Omalanga</p> <p>Data tat-twelid: 11.2.1953.</p> <p>Post tat-twelid: Okolo (RDK).</p> <p>Numru tal-passaport diplomatiku: DB0001939 (mahrug: 4.5.2017 — skadenza: 3.5.2022).</p> <p>Nazzjonalità Kongoliża.</p>	<p>Bhala Ministru għall-Komunikazzjoni u l-Mezzi tax-Xandir mill-2008, Lambert Mende huwa responsabbli għall-politika repressiva applikata għall-mezzi tax-xandir fir-RDK, li tikser id-dritt tal-libertà ta' espressjoni u ta' informazzjoni u ddgħajef il-kisba ta' soluzzjoni kunsenswali u paċifika għall-elezzjonijiet fir-RDK. Fit-12 ta' Novembru 2016, huwa adotta digriet li jillimita l-possibbiltà li mezzi tax-xandir barranin ixandru fir-RDK.</p> <p>Bi ksur tal-ftehim politiku milhuq fil-31 ta' Diċembru 2016 bejn il-maġġoranza presidenzjali u l-partiti tal-oppożizzjoni, ix-xandiriet ta' għadd ta' xandara baqghu maqtughin għal diversi xhur.</p> <p>Fil-kapaċità tiegħu bhala Ministru għall-Komunikazzjoni u l-Mezzi tax-Xandir, Lambert Mende huwa għalhekk responsabbli li fixkel il-kisba ta' soluzzjoni kunsenswali u paċifika għall-elezzjonijiet fir-RDK, inkluż b'atti ta' vjolenza, repressjoni jew incitament għall-vjolenza, jew billi dgħajef l-istat tad-dritt.</p>	29.5.2017"